

مالی خدمات کے محکمے نے تمام بینکوں کو مشور دیا ہے کہ وہ دو لاکھ سہ سو سے زیادہ بند کی گئیں کمپنیوں کے بینک کھاتوں پر پابندیاں لگانے کے لئے فوری اقدامات کریں

Posted On: 05 SEP 2017 6:38PM by PIB Delhi

نئی دہلی، 5 ستمبر 2017 حکومت نے کمپنیز ایکٹ کی دفعہ 248 کے تحت آنے والی کمپنیوں کے خلاف فیصلہ کن کارروائی میں اضافہ کر دیا ہے۔ اس قانون کی دفعہ 248 (5) کے تحت رجسٹرار آف کمپنیز سے 209032 کمپنیوں کا نام ختم کر دیا گیا ہے۔ ان کمپنیوں کے موجودہ ڈائریکٹر اور دستخط کرنے کے مجاز اتھارائزڈ افراد اب سابق ڈائریکٹر یا سابق اتھارائزڈ دستخط کرنے والے شمار ہوں گے۔ یہ افراد اس طرح کی کمپنیوں کے بینک اکاؤنٹ اس وقت تک نہیں چلا سکیں گے جب تک کہ نیشنل کمپنی لاء ٹرائبونل کے حکم کے ذریعہ کمپنیوں سے متعلق قانون کی دفعہ 252 کے تحت ان کمپنیوں کو قانونی طور پر بحال نہ کر دیا جائے۔ جب یہ کمپنیاں بحال ہو جائیں گی تو ان کا درجہ ختم شدہ کمپنیوں سے بدل کر بحال شدہ کمپنیاں کر دیا جائے گا۔

کیونکہ یہ ختم شدہ کمپنیاں اپنا وجود کھو چکی ہیں اس لئے اس طرح کمپنیوں کے بینک کھاتوں کو چلانے کا سلسلہ محدود کرنے کی کارروائی کی گئی ہے۔ مالی خدمات کے محکمے نے ہندوستانی بینکوں کی ایسوسی ایشن کے ذریعہ تمام بینکوں کو ہدایت کی ہے کہ وہ اس طرح کی ختم شدہ کمپنیوں کے بینک کھاتوں پر پابندی لگانے کے لئے فوری اقدامات کریں۔ اس طرح کی کمپنیوں کی ایک فہرست کارپوریٹ امور کی وزارت کی ویب سائٹ پر ڈال دی گئی ہے۔

اس طرح کی ختم شدہ کمپنیوں کے سلسلے میں بینکوں کو یہ مشورہ بھی دیا گیا ہے کہ وہ عام طور سے کمپنیوں کے ساتھ کام کرنے میں زیادہ احتیاط سے کام لیں۔ ایک کمپنی جس کا درجہ متعلقہ ویب سائٹ پر سرگرم دکھایا گیا ہے، ہوسکتا ہے کہ وہ اپنے مالی اسٹیٹمنٹ داخل کرنے یا سالانہ ریٹرن داخل کرنے میں ناکام رہنے کی وجہ سے شبہ کی نظر سے دیکھی جاتی ہو اور وہ لازمی قانونی ذمہ داریوں کو پورا نہ کر رہی ہو۔

م۔ن۔ج۔ن۔ا۔

(05-09-17)

U- 4393

(Release ID: 1501834) Visitor Counter : 14

